

۷۸۶/۹۲

شرعی کونسل آف انڈیا کا گیارہواں سہ روزہ فقہی سیمینار

بریلی شریف کو اہل سنت و جماعت کی مرکزیت خانوادہ رضا کی بے لوث دینی و ملی خدمات کی وجہ سے حاصل ہوئی ہے۔ اس خانوادے کے بزرگان دین کم و بیش دو سو سال سے قوم و ملت کی دینی، شرعی رہنمائی کا فریضہ انجام دے رہے ہیں۔ حوادث و نوازل کا وقوع مسلمات سے ہے اور ان حوادث و نوازل میں شرعی رہنمائی حاملان شرع متین کا کام ہے۔ جسے اس خانوادے کے ذمہ داران انجام دیتے آرہے ہیں۔ اس پر فتن دور میں شریعت کی رو سے قوم و ملت، عوام و خواص کی رہنمائی کرنا کتنا مشکل ہے یہ ارباب بصیرت پر مخفی نہیں۔ باوجود اسکے اہل سنت و جماعت کا مرکز بریلی شریف بلا خوف و لومہ لائم، اخلاص و للہیت کے ساتھ اس مذہبی فریضہ کو انجام دینے میں پیچھے نہیں ہے۔ شرعی کونسل آف انڈیا مرکز کا ایک ایسا ادارہ ہے جو جدید مسائل پر سال میں ایک مرتبہ سیمینار کراتا ہے اور امنائے شریعت محمدیہ کے اتفاق سے فیصلے صادر کر کے مرکزیت کی مہر کے ساتھ ان مسائل کو منظر عام پر لاتا ہے تاکہ امت محمدیہ اس پر عمل کرے اور اپنے کو انتشار و اختلاف سے بچائے۔ اسی کڑی میں شرعی کونسل آف انڈیا کا یہ سہ روزہ گیارہواں فقہی سیمینار ۱۹/۲۰/۲۱ جمادی الاولیٰ ۱۴۳۵ھ / ۲۱/۲۲/۲۳ مارچ ۲۰۱۴ء کو بڑے اہتمام کے ساتھ مدھیہ پردیش کے شہر اندور کی مرکزی درس گاہ دارالعلوم نوری میں انعقاد پذیر ہوا۔ جس میں کئی مقامات کے مفتیان کرام، مشائخ عظام اور علمائے اسلام شریک ہوئے اور سیمینار کو کامیابی سے ہم کنار فرمایا۔ یاد رہے شرعی کونسل کے دس فقہی سیمینار بریلی شریف میں مرکز الدراسات الاسلامیہ جامعۃ الرضا کے علامہ حسن رضا کافر نس ہال میں ۳۰ مختلف عناوین پر منعقد ہو چکے ہیں۔ محب گرامی خلیفہ تاج الشریعہ حضرت مفتی محمد رفیق عالم رضوی استاذ جامعہ نوریہ باقر گنج بریلی شریف اور مفتی مالوہ حضرت مفتی حبیب یار خان صاحب قاضی شہر اندور مدھیہ پردیش کی خواہش اور کوششوں سے شرعی کونسل کا گیارہواں فقہی سیمینار دارالعلوم نوری اندور میں منعقد ہوا۔ گیارہویں فقہی سیمینار کے موضوعات مندرجہ ذیل تھے۔

(۱) آپریشن سے ولادت کا شرعی حکم۔

(۲) قربانی اور اس کی ٹھیکہ داری کا شرعی حکم۔

(۳) مساجد میں قائم کلتیوں اور سماجی خدمات کے نام سے زکوٰۃ کی تحصیل اور اس کے استعمال کا شرعی حکم۔

(۴) میل شرعی و میل انگریزی میں فرق وغیرہ (دسویں فقہی سیمینار کا بقیہ جز جس پر قلت وقت کی وجہ سے فیصلہ نہ ہو سکا تھا)

یہ سیمینار چار نشستوں پر مشتمل تھا اور ان نشستوں کی صدارت و نظامت مندرجہ ذیل حضرات کے سپرد تھیں۔

۱۹ جمادی الاولیٰ ۱۴۳۵ھ / ۲۱ مارچ ۲۰۱۴ء کو پہلی نشست تھی۔ اس کا عنوان تھا ”آپریشن سے ولادت کا حکم“۔ صدارت حضور

تاج الشریعہ مدظلہ نے فرمائی جبکہ نظامت مفتی محمد اختر حسین جمد اشاہی نے کی۔ پروگرام کا آغاز تلاوت کلام پاک اور نعت رسول مقبول ﷺ سے ہوا پھر ناظم اجلاس نے شرعی کونسل کے ناظم اعلیٰ شہزادہ تاج الشریعہ حضرت علامہ عسجد رضا قادری مدظلہ العالی کو خطبہ استقبالیہ پیش کرنے کے لئے دعوت دی۔ موصوف نے شرعی کونسل کی اہمیت اور مسائل جدیدہ پر علماء کی ذمہ داری وغیرہ پر شاندار خطبہ پیش کیا پھر حضور تاج

الشریعیہ مدظلہ العالی کا تحریر کیا ہوا خطبہ صدارت داماد تاج الشریعہ حضرت مفتی محمد شعیب رضا قادری صاحب نے پڑھ کر سنایا۔ اس کے بعد مفتی مالوہ حضرت مفتی حبیب یار خاں صاحب نے حضور تاج الشریعہ کی آمد اور ملک بھر سے آئے ہوئے مفتیان کرام کی آمد پر مبارکبادی کے ساتھ مسرت کا اظہار کیا اور دارالعلوم نوری اندور کے قیام اور عروج و ارتقاء پر روشنی ڈالی اور جملہ شرکاء کا شکریہ بھی ادا کیا۔ بعدہ حضرت محدث کبیر مدظلہ العالی نے موضوعات پر حاصل مطالعہ بشکل خطبہ پیش فرمایا اس کے بعد طے شدہ عنوان پر مندوبین کرام کے سامنے مقالات کا خلاصہ پیش کیا گیا اس عنوان کی تلخیص مفتی ابوالحسن صاحب نے کی تھی پھر مندوبین کرام نے بحثیں کیں بقیہ دو عنوان کے مقالات کی تلخیص مولانا ابویوسف محمد صاحب نے کی۔

۲۰ جمادی الاولیٰ ۱۴۳۵ھ کو دوسری نشست تھی جس کا عنوان تھا ”قربانی اور اس کے ٹھیکہ کا شرعی حکم“ صدارت مفتی مالوہ حضرت مفتی محمد حبیب یار خاں صاحب کے ذمہ تھی ان کے بروقت موجود نہ رہنے کی وجہ سے اس نشست کی صدارت مفتی محمد مجیب اشرف صاحب نے فرمائی۔ نظامت کے فرائض حضرت مفتی آل مصطفیٰ صاحب گھوسی نے انجام دیئے۔ شام کو تیسری نشست منعقد ہوئی ”مساجد میں قائم مکتبوں اور سماجی خدمات کے نام سے زکوٰۃ کی تحصیل و استعمال کا شرعی حکم“ پر بحث ہوئی، اس نشست کی صدارت حضرت مفتی ولی محمد صاحب نے کی اور نظامت مفتی محمد رفیق عالم، استاذ جامعہ نوریہ رضویہ بریلی شریف نے کی۔

۲۱ جمادی الاولیٰ ۱۴۳۵ھ کو چوتھی نشست منعقد ہوئی جس میں گزشتہ سیمینار کا ایک جزء تشنہ بحث تھا۔ ”میل شرعی اور میل انگریزی کا فرق“ موضوع بحث طے تھا، صدارت حضور تاج الشریعہ مدظلہ کے سپرد کی گئی تھی مگر حضرت کے بروقت موجود نہ ہونے کی وجہ سے صدارت حضرت محدث کبیر مدظلہ العالی نے فرمائی اور نظامت مفتی شمشاد احمد رضوی نے کی۔ اس نشست میں طے شدہ موضوع پر بحث نہ ہو سکی بلکہ تینوں عناوین کے جو فیصلے تھے وہ سنائے گئے اور سب کے اتفاق سے وہ فیصلے رجسٹر پر نوٹ ہوئے اس کے بعد مندوبین کرام نے اس پر اپنے اپنے دستخط کئے نیز اسی مجلس میں فیصلوں کی کمپوز کاپی بھی شرکائے سیمینار کو تقسیم کر دی گئی اس میں مندوبین کرام نے تحریری تاثرات قلمبند فرما کر عنایت کئے نیز زبانی تاثرات بھی مندوبین کرام میں چند حضرات سے لئے گئے ان میں مفتی مالوہ، مفتی ولی محمد صاحب، ڈاکٹر غلام جابر شمس، علامہ رضوان احمد شریفی صاحب، مفتی شمشاد حسین، مفتی عاقل رضوی، مفتی اختر حسین وغیرہ قابل ذکر ہیں۔ اس کے بعد دارالعلوم نوری کے شیخ الحدیث مولانا نورالحق صاحب پرنسپل دارالعلوم نوری اندور نے ہدیہ تشکر پیش کیا۔

ان نشستوں کا آغاز تلاوت کلام الہی اور نعت مقبول ﷺ سے ہوا آخری نشست صلوٰۃ و سلام اور حضور تاج الشریعہ مدظلہ العالی کی دعا پر ختم ہوئی۔ سوالات کے فیصلے آگے درج ہیں اسے بھی ملاحظہ فرمائیں۔ چار بجے شام کو دارالعلوم نوری اندور میں ختم بخاری کا اہتمام تھا حضرت محدث کبیر مدظلہ العالی نے اس موقع پر شاندار خطاب فرما کر بخاری شریف کی آخری حدیث کا درس دیا اور فارغ ہونے والے طلبہ کو اجازت حدیث عطا فرمائی۔ بعد نماز عشا ایک بڑی کانفرنس کا اہتمام تھا جس میں مندوبین کرام میں سے چند صاحبان نے تقریر فرمائی کانفرنس میں جم غفیر تھا جس کا تخمینہ بھی صحیح سے نہیں پیش کیا جاسکتا ساتھ ہی حضور تاج الشریعہ مدظلہ سے مرید ہونے اور زیارت کرنے کے لئے جو جذبہ جم غفیر کا تھا اسے بھی لفظی جامہ نہیں پہنایا جاسکتا کثرت سے لوگ داخل سلسلہ ہوئے۔ اسی موقع پر حضور تاج الشریعہ نے مفتی مالوہ کو پورے مدھیہ پریش کا قاضی بنا کر سند عطا کی۔ بعدہ فارغ ہونے والے طلبہ کی دستار ہوئی۔ صلوٰۃ و سلام اور نبیرہ اعلیٰ حضرت

حضرت منافی میاں صاحب قبلہ کی دعا پر مجلس اختتام پذیر ہوئی۔ یاد رہے اندور کے ان تین دنوں کے قیام میں اندور اور قرب و جوار کے عوام اہل سنت نے حضور تاج الشریعہ سے خوب خوب فیض اٹھایا۔ مختلف مقامات پر سلسلہ ارادت میں داخل ہونے والوں نے پروگرام کیا جس میں حضور تاج الشریعہ مدظلہ العالی کے ساتھ شہزادہ گرامی وقار علامہ عسجد رضا صاحب، داماد تاج الشریعہ مفتی محمد شعیب رضا، مولانا عاشق حسین صاحب رہے، حضور تاج الشریعہ نے لوگوں کو سلسلہ میں داخل فرمایا اور دعاؤں سے نوازا۔

محمد یونس رضا ویسی

ایڈیٹر ماہنامہ سنی دنیا، رکن شرعی کونسل آف انڈیا بریلی شریف

باسمہ تعالیٰ

شرعی کونسل آف انڈیا بریلی شریف کا گیارہواں سہ روزہ فقہی سمینار

منعقدہ: ۱۹، ۲۰، ۲۱ / جمادی الاولیٰ ۱۴۳۵ھ / ۲۱، ۲۲، ۲۳ / مارچ ۲۰۱۲ء بروز جمعہ، ہفتہ، اتوار بمقام: رضا منزل، تاجدار اہلسنت ہال، دارالعلوم نوری۔ ہجرانہ، اندور (ایم، پی)

عنوان: آپریشن سے ولادت کا شرعی حکم

فیصلہ مجلس اول: منعقدہ ۱۹ / جمادی الاولیٰ ۱۴۳۵ھ / ۲۱ / مارچ ۲۰۱۲ء بروز جمعہ

سوالات:

- (۱) محض درد زہ کی پریشانی سے بچنے کے لئے بذریعہ آپریشن بچے کی ولادت کا کیا حکم ہے؟
- (۲) عام حالات میں ڈاکٹر حضرات کے دباؤ میں آکر آپریشن کرنا جب کہ صورت حال بہت زیادہ سنگین نہ ہو کیسا ہے؟
- (۳) سنگین صورت میں کیسے ڈاکٹروں پر اعتماد کر کے آپریشن کرایا جائے اور بہر صورت آپریشن کا کیا حکم ہے؟
- (۴) تین بار آپریشن سے بچہ پیدا ہونے کے بعد اطباء ضبط تولید کی تاکید کرتے ہیں اور ضبط تولید نہ کرنے کی صورت میں ہلاکت جان کا خوف دلاتے ہیں۔ ایسی صورت میں ڈاکٹروں کے مشورے پر عمل کرنا شرعاً کیسا ہے؟

جوابات:

- (۱) باتفاق مندوبین طے ہوا کہ محض درد زہ سے بچنے کے لئے برائے ولادت آپریشن کرنا ناجائز نہیں ہے اور حالات کے تجربہ سے معلوم ہوتا ہے کہ خواتین بھی ایسے آپریشن کو ناپسند کرتی ہیں۔ بے ضرورت اجنبیہ عورت کے ستر کا کھولنا، دیکھنا، چھونا ان سب کی حرمت کتاب و سنت میں مصرح ہے۔ بے ضرورت اعضائے انسانی کی قطع و برید، اس کے لئے اضاعت مال یہ سب چیزیں اللہ تعالیٰ کی امانتیں ہیں جن میں خیانت حرام ہے۔ ”ولا یحل مس وجہها و کفہا وان امن الشهوة لانه اغلظ ولذا یثبت به حرمة المصاهرة“ [حاشیہ

الطحاوی علی الدر المختار، ج ۴، ص ۱۸۴]۔ اور در مختار میں ہے: ”لا یرخص قتله أو سببه أو قطع عضوه وما لا یستباح به اختیار“ [در مختار، ج ۹، ص ۱۸۷، کتاب الاکراه]۔ واللہ تعالیٰ اعلم

(۳۲) تمام مندوبین اس امر پر متفق ہیں کہ اگر تجربہ کار ڈاکٹر مسلم خواہ غیر مسلم الٹراساؤنڈ وغیرہ دیگر آلات طبیہ کی رپورٹ کی بنیاد پر آپریشن کرانے کا مشورہ دیں اور مبتلی بہا کی ظاہری حالت سے مریضہ اور اس کے تیماردار آپریشن کے علاوہ کوئی صورت نہ پاتے ہوں تو آپریشن کرانے کی اجازت ہے اور اگر ڈاکٹر کا مشورہ آلات طبیہ کی رپورٹ کے مطابق نہ ہو یا مریضہ کی ظاہری حالت سے آپریشن ضروری معلوم نہ ہوتا ہو تو آپریشن کی اجازت نہیں اور اس تمام معاملہ میں مسلم خاتون ڈاکٹر کو ترجیح دی جائے۔ قاعدہ شریعہ ہے: ”الضرورات تبیح المحظورات“ اور الاشباہ میں ہے: ”لان مباشرة الحرام لا تجوز الا بالضرورة“ [الاشباہ، ج ۱، ص ۲۶۱، قاعدہ خامسہ] اور فتاویٰ ہندیہ میں ہے: ”لا بأس بشق المثانة اذا كانت فيها حصاة“ [ج ۴، ص ۱۵۰] اور محیط برہانی میں ہے: ”ومن ذلك عند الولادة والمرأة تنظر الى موضع الفرج من المرأة وغيره لانه لا بد من قابضة تقبل الولد وتعالجه وبدونها تخاف الهلاك على الولد“ [الحیط البرہانی، ج ۵، ص ۱۷۹] اور فتاویٰ عالمگیریہ میں ہے: ”امرأة حامل ماتت وعلم أن مافی بطنها حی فانہ یشق بطنها من الشق الأيسر وكذا كان اكبر رأيهم أنه حی یشق بطنها“ [فتاویٰ عالمگیریہ، ج ۴، ص ۱۱۴، کتاب الکراہیۃ]۔ واللہ تعالیٰ اعلم

(۴) تین بار آپریشن کے بعد اگر اطباء حذاق ضبط تولید کا حکم دیں تو ضبط تولید کے وہ طریقے استعمال میں لائے جائیں جن میں نسبندی و نسل بندی جیسے آپریشن اور بے جاکشف ستر کی نوبت نہ آئے۔ بے آپریشن و بے کشف ستر ضرورت پوری ہوتی ہے تو اجازت نہیں۔ ردالمحتار میں ہے: ”(قوله وينبغي) كذا اطلقه في الهداية والخانية وقال في الجوهرة اذا كان المرض في سائر بدنها غير الفرج يجوز النظر اليه عند الدواء لأنه موضع الضرورة وان كان في موضع الفرج ينبغي ان يعلم امرأة تداءيها وان لم توجد وخافوا عليها ان تهلك او يصيبها وجع لا تحتمله يستروا منها كل شيء الا موضع العلة ثم يداءيها الرجل ويغض بصره ما استطاع الاموضع الجرح- انتهى“ [ردالمحتار، ج ۴، ص ۲۳۷] واللہ تعالیٰ اعلم

(اس فیصلہ پر ارکان فیصل بورڈ کے ساتھ جملہ مندوبین کرام کے دستخط ثبت ہیں)

باسمہ تعالیٰ

شرعی کونسل آف انڈیا بریلی شریف کا گیارہواں سہ روزہ فقہی سمینار

منعقدہ: ۱۹، ۲۰، ۲۱، جمادی الاولیٰ ۱۴۳۵ھ / ۲۱، ۲۲، ۲۳، مارچ ۲۰۱۴ء بروز جمعہ، ہفتہ، اتوار بمقام: رضا منزل، تاجدار اہلسنت ہال، دارالعلوم نوری۔ ہجرانہ، اندور (ایم، پی)

عنوان: قربانی اور اس کی ٹھیکہ داری کا شرعی حکم

فیصلہ مجلس دوم: منعقدہ ۲۰ جمادی الاولیٰ ۱۴۳۵ھ / ۲۲ مارچ ۲۰۱۴ء

سوال (۱): قربانی کے لئے بینک قائم کرنے اور اس کے لئے ٹھیکیداری کا شرعی حکم کیا ہے؟

جواب: قربانی بینک والے اور ٹھیکے دار جانوروں کے خریدنے اور قربانی کرنے میں قربانی کرنے والے کے وکیل ہوتے ہیں۔ اور ایسی وکالت شرعاً جائز ہے بشرطیکہ قربانی کے تمام شرکاء و ذائق سنی صحیح العقیدہ ہوں۔ درمختار میں ہے ”التوکیل صحیح بالکتاب والسنة وهو اقامة الغير مقام نفسه في تصرف جائز معلوم“ (جلد ۸ صفحہ ۲۴۱) بعض صورتوں میں یہ اجارہ پر بھی مشتمل ہوتی ہے کالسمسرة۔ اس ضمن میں دو شقیں یہ سامنے آئیں کہ ٹھیکے دار جانور کو کبھی شرکا (شریک معین) کی طرف سے خرید لیتا ہے اور کبھی ٹھیکیدار پہلے ہی سے جانور خرید کر رکھ لیتا ہے بعد میں شرکا تلاش کر کے قربانی کرتا ہے۔ ان دو صورتوں کا فیصلہ یہ ہوا کہ اگر ٹھیکیدار نے متعین جانور کسی کیلئے خریدا اور اس کے حکم سے قربانی کرائی تو بالاتفاق وہ قربانی صحیح ہوئی۔ اور اگر ٹھیکیدار جانور پہلے سے خریدے تو وہ ٹھیکیدار ہی اس کا مالک ہے اب تا وقتیکہ جن کے نام سے قربانی کرنی ہے وہ خود متعین جانور اس سے نہ خریدیں، قربانی نہ ہوگی۔ یا یہ کہ قربانی والا (مضی) کسی کو وکیل شرابنائے یا ٹھیکے دار قربانی کرنے والے کے حکم سے کسی کو وکیل شرماقرر کرے۔ اور وہ وکیل شرما متعین جانور کو خرید کر قربانی کرے یا قربانی کا حکم دے تو قربانی صحیح ہوگی ورنہ نہیں۔ (اس مسئلے کے فقہی جزئیات جواب نمبر ۷ میں آئیں گے)

سوال (۲): قربانی کے لئے رقم کی مقدار مقرر کر کے ٹھیکہ دینے لینے کا شرعاً کیا حکم ہے؟

جواب: قربانی کے لئے رقم کی مقدار مقرر کر کے ٹھیکہ لینا، دینا جائز ہے، اگر قربانی پر مقررہ رقم سے زائد خرچ ہوا تو مضی (قربانی کرنے والا) اسے ادا کرے۔ اور اگر کچھ رقم قربانی اور اس کے مصارف سے بچ گئی تو اگر وہاں کا عرف واپسی کا ہے تو مضی (جس کی طرف سے قربانی ہوئی ہے) کو واپس کرنا لازم ہے۔ ہاں اگر مضی کسی خاص یا عام مصرف خیر میں خرچ کرنے کی اجازت دے تو اس کے مطابق خرچ کیا جائے۔ اگر یہ عرف ہے کہ باقی ماندہ رقم واپس نہیں کی جاتی ہے تو ٹھیکیدار لے سکتا ہے۔ لیکن اگر عرف کے خلاف پہلے ہی سے مضی نے باقی رقم واپس لینے کی شرط کر دی ہو تو ٹھیکیدار پر واپسی لازم ہے۔ فان المعروف كالمشروط وإن الصريح يفوق الدلالة. واللہ تعالیٰ اعلم

سوال (۳): قربانی کی کھال کے عوض ٹھیکہ دینے یا گوشت کٹوانے کا شرعی حکم کیا ہے؟

جواب: قربانی کی کھال کے عوض ٹھیکہ دینا یا گوشت کٹوانا شرعاً ممنوع و ناجائز ہے کہ یہ تمول کے لئے معنی بیع میں ہے درمختار میں ہے ”لا يعطى اجر الجزار منها لانه كبيع واستفدت من قوله عليه الصلاة والسلام من باع جلد اضحيته فلا اضحية له“ رد المحتار میں ہے ”لان كلا منها معاوضة لانه انما يعطى الجزار بمقابلة جزره والبيع مكروه فكذا ما في معناه كفاية“ (ج ۹ ص ۵۷۵ کتاب الاضحية) ہدایہ میں ہے ”ولا يعطى اجر الجزار من الاضحية لقوله عليه الصلاة والسلام لعلى رضى الله عنه تصدق بجلالها وخطامها ولا تعطى اجر الجزار منها شيئا والنهي عنه نهى عن البيع ايضا لانه فى معنى البيع“ (ہدایہ ج ۴ ص ۴۵۰ کتاب الاضحية) ایسا ہی فتاویٰ رضویہ جلد ۸ صفحہ ۹۷۹ مطبع سنی دارالاشاعت میں ہے۔ واللہ تعالیٰ اعلم

سوال (۴): قربانی بینک میں یا ٹھیکیدار کو رقم جمع کر دینے سے صاحب نصاب قربانی نیز حج تمتع و قرآن میں واجب قربانی سے بری الذمہ ہوگا یا نہیں؟

جواب: قربانی بینک میں یا ٹھیکیدار کو رقم جمع کر دینے سے موجودہ حالات میں صاحب نصاب کا اپنی واجب قربانی سے، اسی طرح حج تمتع و قرآن میں حاجی کا واجب قربانی سے بری الذمہ ہونا محض محتمل ہے، مظلون و متیقن نہیں کیوں کہ رقم جمع کرنے والے کو یہ معلوم نہیں ہو پاتا کہ اس کی قربانی متعین وقت پر ہوئی یا نہیں یا یہ کہ سرے سے قربانی ہی نہیں ہوئی۔ اسی طرح یہ پتہ نہیں چل پاتا کہ رمی قربانی سے پہلے کر لی ہے، نہ ہی معلوم ہو پاتا ہے کہ حلق یا قصر سے پہلے قربانی ہو چکی ہے خصوصاً سعودی قربانی بینکوں میں ہرگز قربانی کی رقم نہ دی جائے کہ وہ بالعموم وہابیہ سے ذبح کراتے ہیں جو اپنے مذہب کے مطابق افعال حج و دیگر عبادات کو انجام دینے کے سلسلے میں حجاج پر جبر بھی کرتے ہیں۔ جبکہ حج تمتع و قرآن والے حاجی پر واجب ہے کہ قربانی سے پہلے رمی کرے پھر قربانی کرے پھر حلق یا قصر کرے۔ ہاں اگر کوئی ایسی تنظیم یا ادارہ یا ایسا فرد ہو جو لائق اعتماد ہو اور قربانی کی رقم جمع کرنے والے کو بھی اس کے حالات کے پیش نظر ذاتی طور پر اطمینان کافی ہو اور وہ قربانی ہو جانے کی اطلاع دیدے تو یہ صورت اب احتمال سے ظن غالب ملحق بالیقین کے درجہ میں داخل ہوگی، اور حاجی یا قربانی کرنے والے کو شرعاً بری الذمہ قرار دیا جائے گا۔ پھر بھی اگر بعد میں معلوم ہوا کہ قربانی افعال حج میں ترتیب کے خلاف ہوئی ہے تو دم واجب ہوگا۔ ہدایہ میں ہے ”فیتدی بجمرة العقبة فيرميها من بطن الوادي بسبع حصيات مثل حصي الخذف لان النبي عليه السلام لما أتى منى لم يعرج على شيء حتى رمى جمرة العقبة. ثم يذبح ان احب ثم يحلق او يقصر لما روى عن رسول الله صلى الله تعالى عليه وسلم انه قال ان اول نسكنا في يومنا هذا ان نرمي ثم نذبح ثم نحلق، ولان الحلق من اسباب التحلل وكذا الذبح حتى يتحلل به المحصر فيقدم الرمي عليهما ثم الحلق من محظورات الاحرام فيقدم عليه الذبح وانما علق الذبح بالمحبة لان الدم الذي يأتي به المفرد تطوع والكلام في المفرد“ (ہدایہ اولین ص ۲۲۹/۲۳۰) رد المحتار میں ہے ”ووجب (الذبح) على القارن والمتمتع“ (ج ۳ ص ۵۳۲ کتاب الحج) واللہ تعالیٰ اعلم

سوال (۵): قربانی بینک یا ٹھیکیدار کی طرف سے مقرر کردہ وقت کے بعد حلق یا قصر کرنے نیز احرام اتارنے کا کیا حکم ہوگا؟ اور وقت مقرر سے پہلے رمی جمار نہ کر سکا تو کیا حکم ہوگا؟ دم واجب ادا ہوگا یا نہیں؟ رمی، قربانی اور حلق میں ترتیب معلوم نہ ہونے کی صورت میں شرعاً کیا حکم ہوگا؟

جواب: اگر وجوب قربانی کی ادائیگی سے بری الذمہ ہونا محض محتمل ہو تو ٹھیکیدار کی طرف سے مقرر کردہ وقت کے بعد متمتع، قارن و محصر کو حلق یا قصر کرنے نیز احرام اتارنے کی اجازت نہ ہوگی۔ اور اگر ظن غالب ہو تو جائز ہوگا۔ ظن غالب کی ایک صورت مثلاً یہ ہے کہ کسی قابل اعتماد شخص نے خبر دی یا ٹھیکیدار پابند شرع ہے اس نے معتبر ذریعے سے خبر دیدی کہ قربانی ہو گئی۔ جس صورت میں بری الذمہ ہونے کا محض احتمال ہو اس میں دم واجب ہوگا اور اگر ظن غالب ہو تو دم واجب نہ ہوگا۔ اور حاجی (متمتع، قارن، محصر) بری الذمہ قرار دیا جائے گا۔ واللہ تعالیٰ اعلم

سوال (۶): بڑے جانوروں کے شرکاء اور ذبح کرنے والوں کے عقائد معلوم نہ ہونے کی صورت میں قربانی کا کیا حکم ہوگا؟

جواب: اس کی چند صورتیں ہیں۔ (۱) جس آبادی میں صحیح العقیدہ لوگ رہتے ہوں وہاں قربانی صحیح ہو جائے گی اگرچہ شریک یا ذابح کے عقائد کی تحقیق نہ ہو۔ کہ ظاہر حال سنی صحیح العقیدہ ہونے کا ہے۔ والحمد لله على الظاهر والله يتولى السرائر۔ وہو تعالیٰ اعلم

(۲) جس آبادی میں ایسے بد مذہب بھی رہتے ہوں جن کی بد مذہبی حد کفر کو پہنچی ہوئی ہے خواہ کفر کلامی ہو یا فقہی مگر اکثریت وغلبہ سنی صحیح العقیدہ لوگوں کا ہے تو ظاہر حال کے مطابق قربانی کی صحت کا حکم ہوگا۔ البتہ بہتر یہ ہے کہ ذابح یا شریک کے عقائد کی تحقیق کر لے۔ وہ تو تعالیٰ اعلم

(۳) جس آبادی میں غلبہ بد مذہب کا ہو تو وہاں ذابح یا شریک کی صحت عقائد کی تحقیق کے بغیر قربانی جائز نہ ہوگی۔ وہ تو تعالیٰ اعلم

(۴) اگر قربانی کے بعد یہ ظاہر ہوا کہ مشترک جانور میں کوئی مذکورہ بد مذہب شامل ہو گیا یا اس نے ذبح کیا ہے تو قربانی صحیح نہ ہوگی۔ اگر ایام قربانی باقی ہیں تو پھر سے قربانی کرنا واجب ہے ورنہ اتنی رقم کا تصدق لازم۔ فتاویٰ رضویہ میں ہے ”قادیانی صریح مرتد ہیں ان کا ذبیحہ قطعی مردار ہے اور غیر مقلد وہابیہ پر بوجہ کثیرہ الزام کفر ہے۔ ان میں جو منکر ضروریات دین ہیں وہ تو بالاجماع کافر ہی ہیں ورنہ فقہائے کرام ان پر حکم کفر فرماتے ہیں اور ذبیحہ کا حلال ہونا نہ ہونا حکم فقہی ہے۔۔۔ جمہور فقہائے کرام کے قول پر حرام و مردار کا کھانا ہوگا“ (ج ۸ ص ۳۳۳ سنی دارالاشاعت مبارکپور) در مختار میں ہے ”ان کان شریک الستة نصرانیا او مرید اللحم لم یجز عن واحد منهم“ (ج ۹ کتاب الاضحیۃ) واللہ تعالیٰ اعلم

سوال (۷): خریدتے وقت شرک کی تعیین نہ کرنے کی صورت میں شرعاً کیا حکم ہوگا؟

جواب: شرک کی تعیین نہ کرنے کی صورت میں قربانی شرعاً درست نہ ہوگی۔ ان جانوروں کا مالک وکیل (ٹھیکیدار) ہو جائیگا کیوں کہ وکیل نے موکل کی توکیل کی شرط کے خلاف خریداری کی۔ موکل نے قابل قربانی ایک پورے حصے کے خریدنے کا وکیل کیا تھا، نہ کہ بطور مشاع تمام خریدے ہوئے جانور میں سبع (ساتویں حصے) سے کم کا، اور اپنی ملک کا جانور دوسرے کی طرف سے کرنے پر قربانی صحیح نہ ہوگی۔ ہاں اگر ایک جانور کو نام بنام خریدے تو قربانی درست ہو جائے گی کہ اس میں موکل ہی مالک ہوگا، اور وکیل نے اس کی اجازت سے قربانی کی۔ لہذا واجب ادا ہو گیا۔ فتاویٰ قاضیخان میں ہے ”رجل ضحی بشاة نفسه عن غیره لا یجوز ذالک سواء کان بامرہ او بغیر امرہ لانہ لا وجہ لتصحیح الاضحیۃ عن الامر بدون ملک الامر والملك للامر لا یثبت الا بالقبض ولم یوجد القبض لا من الامر ولا من نائبه“ (ج ۳ ص ۳۵۲ کتاب الاضحیۃ) فتاویٰ عالمگیری میں ہے ”ذکر فی فتاویٰ ابی الیث رحمہ تعالیٰ اذا ضحی بشاة نفسه عن غیرہ بامر ذالک الغیر او بغیر امرہ لا تجوز لانہ لا یمکن تجویز التضحیۃ عن الغیر الا باثبات الملك لذالک الغیر فی الشاة ولن یثبت الملك له فی الشاة الا بالقبض ولم یوجد قبض الامر لہنا بنفسه ولا بنائبہ کذا فی الذخیرۃ“ (ج ۵ ص ۳۰۲ کتاب الاضحیۃ) واللہ تعالیٰ اعلم

باسمہ تعالیٰ

شرعی کونسل آف انڈیا بریلی شریف کا گیارہواں سہ روزہ فقہی سمینار

منعقدہ: ۱۹، ۲۰، ۲۱، جمادی الاولیٰ ۱۴۳۵ھ / ۲۱، ۲۲، ۲۳ مارچ ۲۰۱۴ء بروز جمعہ، ہفتہ، اتوار

بمقام: رضا منزل، تاجدار اہلسنت ہال، دارالعلوم نوری۔ کھجرانہ، اندور (ایم، پی)

مجلس سوم: منعقدہ ۲۰ جمادی الاولیٰ ۱۴۳۵ھ / ۲۲ مارچ ۲۰۱۲ء بروز ہفتہ

عنوان: مساجد میں قائم مکتبوں اور سماجی خدمات کے نام سے زکوٰۃ کی تحصیل و استعمال کا شرعی حکم

سوال (۱): اسپتالوں، دینی و دنیاوی مخلوط تعلیم گاہوں اور غریب لڑکیوں کی شادی بیاہ کے لئے فلاحی تنظیموں کا مال زکوٰۃ و دیگر صدقات وصول کرنا اور ان پر خرچ کرنا کیا جائز ہے؟ اور کیا اس سے زکوٰۃ ادا ہو جائے گی؟

جواب: دینی اور دنیوی تعلیم گاہوں اور لڑکیوں کی شادی و بیاہ کیلئے فلاحی تنظیموں کا زکوٰۃ وصول کرنا اور اس کو مذکورہ فنڈ میں صرف کرنے کے لئے حیلہ شرعیہ کرنا منع ہے کہ اس میں ایجاب زکوٰۃ کی حکمتوں کا یکسر ابطال ہے۔ اگر کوئی انفرادی طور پر مال زکوٰۃ محتاج بچیوں کی شادی و بیاہ پر بعد حیلہ شرعیہ خرچ کرے تو اس کی اجازت ہے۔ یا وہ مال زکوٰۃ مزکی خود مستحق بچیوں کو دیدے۔ واللہ تعالیٰ اعلم

سوال (۲): مساجد میں قائم وہ مکاتب کہ جن میں اہل محلہ کے بچے قاعدے و سپارے پڑھتے ہیں ان کے لئے زکوٰۃ وصول کرنا اور ان پر خرچ کرنے کے لئے حیلہ شرعی کرنا کیسا ہے؟ ایسا کرنے والوں کے لئے شریعت کا کیا حکم ہے؟

جواب: جس جگہ کے مسلمان اپنے دیگر اموال سے مکاتب کی ضروریات پوری کرنے کی حیثیت نہ رکھتے ہوں وہاں تعلیم قرآن کے لئے بقدر حاجت زکوٰۃ وصول کرنا اور بعد حیلہ شرعیہ خرچ کرنا درست ہے۔ واللہ تعالیٰ اعلم

سوال (۳): حیلہ شرعی ضرورت و حاجت شرعیہ کے وقت کیا جاتا ہے تو کیا مذکورہ چیزوں پر مال زکوٰۃ صرف کرنے کے لئے ضرورت یا حاجت شرعیہ کا تحقق ہو چکا ہے؟

جواب: ضرورت و حاجت کا تحقق کہاں اور کس کے لئے ہے یا نہیں اس کا فیصلہ تحقق ضرورت و حاجت کے بعد ہی ہو سکتا ہے۔ اور اس کے مراتب کا بھی یہی حال ہے۔ علی العموم تمام جگہوں کے لئے تحقق ضرورت کا حکم نہیں لگایا جاسکتا ہے۔ واللہ تعالیٰ اعلم

سوال (۴): کیا حربی کو صدقہ نافلہ دیا جاسکتا ہے؟

جواب: حربی کا فرکو کسی قسم کا صدقہ دینا جائز نہیں۔ البتہ مضرت مظنون کے سد باب کے لئے اسے بے نیت تصدق کچھ دے سکتے ہیں۔ واللہ تعالیٰ اعلم

سوال (۵): آج ملک میں کثرت سے مدارس، مکاتب، لائبریری، دارالاشاعت اور دارالافتاء وغیرہ پائے جاتے ہیں۔ کیا ہر طرح کے دینی اداروں کے لئے زکوٰۃ و فطرہ وصول کرنے اور ان پر خرچ کرنے کے لئے حیلہ شرعی کی اجازت ہوگی؟ یا ان میں کچھ تفصیل ہے؟ واضح فرمائیں۔

جواب: جن مقامات کے حالات سے معلوم ہو کہ دعوت و تبلیغ اور اشاعت دین کی خاطر دارالافتاء اور لائبریری کے لئے کتب کی فراہمی بلا زکوٰۃ نہیں ہو سکتی ہے وہاں بعد حیلہ خرچ کی اجازت ہوگی۔

سوال (۶): ایک خاص ادارہ کے نام سے وصول کی گئی زکوٰۃ کسی دوسرے ادارے یا کسی نیک کام میں صرف کرنا کیسا ہے؟ کیا اس سے زکوٰۃ دینے والوں کی زکوٰۃ ادا ہو جائے گی؟ ایسا کرنے والوں پر شریعت کا کیا حکم عائد ہوتا ہے؟

جواب: کسی خاص ادارہ کے نام وصول کی گئی زکوٰۃ حیلہ شرعی سے قبل کسی بھی ادارہ یا کار خیر میں صرف کرنا جائز نہیں کہ ادائیگی زکوٰۃ کے لئے تملیک فقیر شرط ہے اور مزکی نے جس ادارہ کے نام سے زکوٰۃ بھیجی ہے اسی ادارہ کے لئے حیلہ شرعیہ کرایا جائے۔ واللہ تعالیٰ اعلم

سوال (۷): مال زکوٰۃ سے محتاجوں کو تجارت کے لئے قرض دینا اور کاروبار چلنے پر ان سے واپس لے لینا کیا یہ جائز ہے؟

جواب: کسی تنظیم یا وصول کنندہ کا مال زکوٰۃ سے بغرض تجارت محتاجوں کو قرض دینا جائز نہیں کہ مال زکوٰۃ میں خیانت کے ساتھ بعض حالات میں تاخیر ادائے زکوٰۃ بھی ہوگی۔ واللہ تعالیٰ اعلم

(اس پر ارکان فیصل بورڈ کے ساتھ جملہ مندوبین کرام کے دستخط ثبت ہیں۔)

شرعی کونسل آف انڈیا، سہ روزہ فقہی سیمینار کے شرکاء

مندرجہ ذیل اکابر مشائخ کرام نے شرکت فرمائی۔

- (۱) سراج المفسرین، افقہ الفقہاء فاتح عرب و عجم، تاج الشریعہ حضرت علامہ مفتی محمد اختر رضا قادری ازہری، بانی جامعہ الرضا و رکن فیصل بورڈ شرعی کونسل آف انڈیا۔
- (۲) ممتاز الفقہاء محدث کبیر حضرت علامہ مفتی ضیاء المصطفیٰ قادری امجدی، بانی جامعہ امجدیہ، رکن فیصل بورڈ شرعی کونسل آف انڈیا۔

- (۳) حضرت علامہ مفتی محمد مجیب اشرف رضوی، جامعۃ الرضویہ دارالعلوم امجدیہ ناگپور۔
 - (۴) شہزادہ صدر الشریعہ حضرت علامہ بہاء المصطفیٰ قادری، جامعۃ الرضا، بریلی شریف۔
 - (۵) مفتی باسنی حضرت علامہ مفتی ولی محمد صاحب، مدرسہ اسلامیہ رحمانیہ، باسنی ناگور۔
 - (۶) مفتی مالوہ حضرت مفتی محمد حبیب یار خان صاحب، صدر دارالعلوم نوری اندور، ایم پی۔
- مندرجہ ذیل حضرات نے مقالات تحریر فرمائے اور سیمینار میں شرکت بھی فرمائی:

- (۱) حضرت مفتی محمد شہاب الدین رضوی، استاذ و مفتی فیض الرسول براؤں شریف، سدھارتھ نگر یو پی۔
- (۲) حضرت مفتی قاضی شہید عالم رضوی، استاذ و مفتی جامعہ نوریہ رضویہ باقر گنج، بریلی شریف۔
- (۳) حضرت مفتی محمد رفیق عالم رضوی، استاذ و مفتی جامعہ نوریہ رضویہ باقر گنج، بریلی شریف۔
- (۴) حضرت مفتی حکیم محمد مظفر حسین رضوی، صدر مفتی مرکزی دارالافتاء، ۸۲/سوداگران بریلی شریف۔
- (۵) حضرت مفتی محمد آل مصطفیٰ مصباحی، استاذ و مفتی جامعہ رضویہ امجدیہ، گھوسی، منو۔
- (۶) حضرت مفتی محمد شمشاد احمد مصباحی، استاذ و مفتی جامعہ رضویہ امجدیہ، گھوسی، منو۔
- (۷) حضرت مفتی محمد ابوالحسن رضوی، استاذ و مفتی جامعہ رضویہ امجدیہ، گھوسی، منو۔
- (۸) حضرت مفتی محمد عاقل رضوی، صدر مدرس جامعہ رضوی منظر اسلام، بریلی شریف۔

- (۹) حضرت مفتی محمد شمشاد حسین رضوی، صدر مدرس مدرسہ شمس العلوم گھنٹہ گھر، بدایوں۔
 - (۱۰) حضرت مفتی محمد اختر حسین رضوی، استاذ و مفتی دارالعلوم علیہ جہد اشاہی، بستی۔
 - (۱۱) حضرت مفتی محمد حبیب اللہ مصباحی، استاذ و مفتی دارالعلوم فضل رحمانیہ، پچپر وا، بلراپور۔
 - (۱۲) حضرت مفتی احمد رضا رضوی، استاذ و مفتی دارالعلوم اہل سنت تنویر الاسلام، امرڈوبھا، سنت کبیر نگر۔
 - (۱۳) حضرت مفتی محمد عالمگیر رضوی مصباحی، استاذ و مفتی دارالعلوم اسحاقیہ، جودھپور، راجستھان۔
 - (۱۴) راقم الحروف محمد یونس رضا اویسی، خادم تدریس و افتا جامعۃ الرضا، بریلی شریف۔
- وہ حضرات جن کے مقالات موصول ہوئے مگر وہ کسی عذر کی وجہ سے شریک نہ ہو سکے:
- (۱) حضرت مفتی محمد شفیق احمد شریفی، دارالعلوم غریب نواز، الہ آباد۔
 - (۲) حضرت مفتی محمد انور نظامی، مدرسہ فیض النبی کلکھڑا، ہزاری باغ، جھارکھنڈ۔
 - (۳) حضرت مفتی قاضی فضل احمد، ضیاء العلوم، بنارس۔
 - (۴) حضرت مفتی ناظر اشرف، ناگپور۔
 - (۵) حضرت مفتی شیر محمد خاں رضوی، استاذ و مفتی دارالعلوم اسحاقیہ، جودھپور۔
- مذکورہ بالا حضرات کے علاوہ مندرجہ ذیل حضرات شریک سیمینار پہان میں سے بعض حضرات نے اپنی زبانی رائے سے سیمینار کو شاد کام کیا:
- (۱) شہزادہ تاج الشریعہ حضرت علامہ عسجد رضا قادری، ناظم اعلیٰ شرعی کونسل آف انڈیا بریلی شریف۔
 - (۲) داماد تاج الشریعہ حضرت مفتی محمد شعیب رضا قادری، مفتی مرکزی دارالافتاء بریلی شریف۔
 - (۳) حضرت مفتی محمد محمود اختر رضوی، رضوی امجدی دارالافتاء ممبئی۔
 - (۴) حضرت مفتی محمد انور علی قادری، قادری منزل سید فتح شاہ ولی نگر آئندنگر، روڈ ہیلی کرناٹک۔
 - (۵) حضرت علامہ محمد رضوان احمد نوری شریفی، شیخ الادب شمس العلوم گھوسی، منو۔
 - (۶) حضرت علامہ محمد حنیف خاں رضوی، صدر المدرسین جامعہ نوریہ رضویہ، باقر گنج، بریلی شریف۔
 - (۷) حضرت مفتی نور الحق رضوی، شیخ الحدیث دارالعلوم نوری، کھجراٹ، اندور۔
 - (۸) حضرت مولانا ڈاکٹر غلام جابر شمس، مرکز برکات رضا، میراروڈ ممبئی۔
 - (۹) حضرت مولانا محمد علیم الدین رضوی، صدر المدرسین مدرسہ دینیات تعلیم القرآن۔
 - (۱۰) حضرت مولانا انوار احمد قادری امجدی، مرکز تربیت افتاء، اوجھا گنج۔
 - (۱۱) حضرت مفتی محمد منصور رضا، مدینہ عربی یونیورسٹی، نانپارہ۔
 - (۱۲) حضرت محمد رفیق الاسلام مصباحی، جامعہ غوثیہ غریب نواز، اندور۔
 - (۱۳) حضرت مفتی محمد عبدالسلام امجدی، جامعہ غوثیہ غریب نواز، اندور۔

- (۱۴) حضرت مولانا محمد حنیف خاں قادری، مدرسہ نظام العلوم شیرانی آباد، راجستھان۔
- (۱۵) حضرت مولانا محمد عاشق حسین کشمیری، جامعۃ الرضا، بریلی شریف۔
- (۱۶) حضرت مفتی محمد شمشاد احمد مصباحی، جامع مسجد مناور دھارا ایم پی۔
- (۱۷) حضرت مفتی مقصود اختر، رضوی امجدی دارالافتاء ممبئی۔
- (۱۸) حضرت مفتی دلشاد احمد قادری، رضوی امجدی دارالافتاء ممبئی۔
- (۱۹) حضرت مولانا محمد فاروق مصباحی، استاذ جامعہ صابریہ، پریم نگر جھانسی۔
- (۲۰) حضرت قاری محمد لیاقت رضا نوری، دارالعلوم رضویہ غریب نواز، انجین ایم پی۔
- (۲۱) حضرت مولانا سلیم رضا مصباحی، دارالعلوم فیضان غریب نواز، فتح آباد۔
- (۲۲) حضرت مولانا غلام مصطفیٰ قادری برکاتی، دارالعلوم انوار رضا، نوساری گجرات۔
- (۲۳) حضرت مولانا مجاہد رضا مصباحی، دارالعلوم نوری، ہجرانہ، اندور۔
- (۲۴) حضرت مولانا توحید ارشد مصباحی، دارالعلوم نوری، ہجرانہ، اندور۔
- (۲۵) حضرت مولانا شریف الحق، دارالعلوم نوری، ہجرانہ، اندور۔
- (۲۶) حضرت مولانا محمد عبدالعلیم رضوی، دارالعلوم نوری، ہجرانہ، اندور۔
- (۲۷) حضرت مولانا نصیر احمد قادری، دارالعلوم نوری، ہجرانہ، اندور۔
- (۲۸) حضرت مولانا محمد ہاشم رضا مصباحی، دارالعلوم نوری، ہجرانہ، اندور۔
- (۲۹) حضرت مولانا محمد مصطفیٰ رضا، دارالعلوم نوری، ہجرانہ، اندور۔
- (۳۰) حضرت مولانا محمد حنیف نوری، دارالعلوم نوری، ہجرانہ، اندور۔
- (۳۱) حضرت مولانا محسن عالم رضوی، دارالعلوم نوری، ہجرانہ، اندور۔
- (۳۲) حضرت مولانا عاشق علی، دارالعلوم نوری، ہجرانہ، اندور۔
- (۳۳) حضرت مولانا محمد فیروز عالم، دارالعلوم نوری، ہجرانہ، اندور۔
- (۳۴) حضرت مولانا محمد کلیم قادری، دارالعلوم نوری، ہجرانہ، اندور۔
- (۳۵) حضرت مولانا محمد موسیٰ قادری، دارالعلوم نوری، ہجرانہ، اندور۔
- (۳۶) حضرت مولانا محمد عمران قادری، دارالعلوم نوری، ہجرانہ، اندور۔
- (۳۷) حضرت مولانا محمد ہارون رضوی، دارالعلوم نوری، ہجرانہ، اندور۔
- (۳۸) حضرت مولانا محمد اسلم رضا، دارالعلوم نوری، ہجرانہ، اندور۔
- (۳۹) حضرت مولانا محمد سکندر قادری، دارالعلوم نوری، ہجرانہ، اندور۔

- (۴۰) حضرت مولانا محمد شعیب قادری، دارالعلوم نوری، لکھرانہ، اندور۔
- (۴۱) حضرت مولانا محمد شاہ کرا قادری، دارالعلوم نوری، لکھرانہ، اندور۔
- (۴۲) حضرت مولانا سید شاہ کر علی بخاری، اندور۔
- (۴۳) حضرت مولانا عبدالحبیب رضوی، ناگپور۔
- (۴۴) حضرت مولانا محمد اعظم، اندور۔
- (۴۵) حضرت مولانا محمد مقصور رضوی، اندور۔
- (۴۶) حضرت مولانا محمد افروز عالم مصباحی، اندور۔
- (۴۷) حضرت مولانا مبارک علی، گھوسی۔
- (۴۸) حضرت مولانا غلام سرور رضوی، اندور۔
- (۴۹) حضرت مولانا محمد اقبال احمد رضوی، اندور۔
- (۵۰) حضرت مولانا محمد حنیف نوری، اندور۔
- (۵۱) حضرت مولانا محمد محبوب عالم رضوی، اجین۔
- (۵۲) حضرت مولانا محمد آفاق حسین، اندور۔
- (۵۳) حضرت مولانا محمد صابر رضوی، ناگپور۔
- (۵۴) حضرت مولانا محمد الیاس رضوی، اندور۔
- (۵۵) حضرت مولانا عبد الواجد رضوی، آکولہ۔
- (۵۶) حضرت مولانا قاضی سید شاہ نور الدین ذوالفقاری، آکولہ۔
- (۵۷) حضرت مولانا ثمیر الحق قادری، رتلام۔
- (۵۸) حضرت مولانا عبد الجبار رضوی، اندور۔
- (۵۹) حضرت مولانا محمد خالد رضا، اندور۔
- (۶۰) حضرت مولانا محمد عظیم الدین برکاتی، اندور۔
- (۶۱) حضرت مولانا عبد الستار قادری، اندور۔
- (۶۲) حضرت مولانا محمد سلیم رضوی مصباحی، اندور۔

مذکورہ بالا حضرات کے علاوہ قرب و جوار کے مدارس کے علماء، ائمہ مساجد بھی شریک تھے۔

وہ حضرات جنہیں سیمینار میں شرکت کی دعوت دی گئی مگر وہ کسی عذر کی وجہ سے سیمینار میں شریک نہ ہو سکے:

- (۱) شیخ الاتقیاء علامہ سید شاہ اولیس مصطفیٰ قادری واسطی، سجادہ نشین خانقاہ عالیہ بلگرام شریف، ہردوئی۔